

## नवोदय विद्यालय समिति

(मानव संसाधन विकास मंत्रालय के अधीन एक  
स्वयत्तशासी संस्थान, स्कूल शिक्षा एवं साक्षरता विभाग)  
भारत सरकार  
क्षेत्रीय कार्यालय, ए-135, गेट नं.-2, अलकापुरी,  
हबीबगंज भोपाल- (म.प्र.) 462 024



NAVODAYA VIDYALAYA SAMITI

[An Autonomous Organisation under Ministry of  
H.R.D., Deptt of School Education and Literacy)  
Govt. of India

Regional Office, A-135, Gate No.-2  
ALKAPURI, HABIBGANJ Bhopal (MP)-462 024

Phone- 0755-2489946,,2480267, 2489964 Fax-0755-2480171 email nvsrobhopal@yahoo.co.in website navodayabhopal.com

फा.नं./11-7/नविस/हि.स/2015/5183 से 5281

दिनांक 09.09.2016

प्रति,

प्राचार्य,

समस्त जवाहर नवोदय विद्यालय,  
भोपाल क्षेत्र.

विषय- दिनांक 01 सितम्बर से 15 सितम्बर 2016 तक हिन्दी पखवाड़ा मनाने एवं हिन्दी दिवस (14 सितम्बर) को कक्षा-12 में हिन्दी केन्द्रिक तथा हिन्दी ऐच्छिक विषय में सर्वोच्च अंक प्राप्त विद्यार्थियों को रूपये 2500/- नगद राशि से पुरस्कृत करने संबंधी ।

महोदय/महोदया,

मुख्यालय के पत्र क्र. 1-14/2013-नविस (हि.प्र.) दिनांक 26.08.2016 के अनुसार प्रतिवर्ष की भाँति इस वर्ष भी हिन्दी दिवस (14 सितम्बर) के अवसर पर नवोदय विद्यालय समिति में दिनांक 01 सितम्बर से 15 सितम्बर 2016 तक हिन्दी पखवाड़ा मनाया जायेगा । इस सुअवसर पर नवोदय विद्यालयों के सभी कार्मिकों के लिये माननीय आयुक्त महोदय, नवोदय विद्यालय समिति का संदेश संलग्न है ।

समस्त प्राचार्यों से अनुरोध है कि अपनी अध्यक्षता में दिनांक 01 सितम्बर से 15 सितम्बर 2016 (15 दिन) तक हिन्दी पखवाड़ा मनाया सुनिश्चित करें इन तिथियों में सुविधानुसार परिवर्तन किया जा सकता है किन्तु मुख्य समारोह 14 सितम्बर को ही आयोजित किया जाये ।


इसके लिये हिन्दी, अंग्रेजी एवं तृतीय भाषा के शिक्षकों को शामिल करते हुये एक समन्वय समिति का गठन करें साथ ही नवोदय विद्यालय समिति की योजना के उद्देश्यों को ध्यान में रखते हुये विद्यालय अपने पड़ोसी विद्यालयों को भी इन प्रतियोगिताओं एवं कार्यक्रमों में शामिल कर सकते हैं । हिन्दी का अधिक से अधिक प्रयोग हो इसके लिये विभिन्न प्रतियोगिताओं एवं कार्यक्रमों का आयोजन करवाना सुनिश्चित करें । जिससे विद्यार्थियों एवं कर्मचारियों में राजभाषा हिन्दी के प्रयोग के प्रति रूचि जागृत हो सके एवं इन प्रतियोगिताओं व कार्यक्रमों में प्रथम, द्वितीय एवं तृतीय स्थान प्राप्त करने वाले प्रतियोगियों को पुरस्कार तथा प्रमाण पत्र देना उपयुक्त होगा ।

पखवाड़े के दौरान निकटस्थ क्षेत्रों से हिन्दी राजभाषा व साहित्य के विद्वानों/साहित्यकारों को आमंत्रित कर हिन्दी राजभाषा एवं साहित्य के महत्व पर व्याख्यान कराये जाये एवं इस अवसर पर पुस्तकालय में उपलब्ध हिन्दी राजभाषा की पुस्तकों की प्रदर्शनी भी लगाई जा सकती है ।

आगे यह भी सूचित किया जाता है कि कक्षा-12 में हिन्दी केन्द्रिक तथा हिन्दी ऐच्छिक विषय में सर्वोच्च अंक प्राप्त विद्यार्थियों को रूपये 2500/- नगद राशि से पुरस्कृत करने हेतु मुख्यालय के पत्र क. 1.14/2013-नविस (हि.प्र.) दिनांक 26.08.2016 के अनुसार मुख्यालय के सक्षम अधिकारी द्वारा अनुमोदित किया गया है । हिन्दी पढ़ने वाले विद्यार्थियों के प्रोत्साहन हेतु यह पुरस्कार प्रतिवर्ष हिन्दी दिवस (14 सितम्बर) के अवसर पर संबंधित जवाहर नवोदय विद्यालय के प्राचार्य द्वारा प्रदान किया जाये ।

भवदीय

संलग्न- मुख्यालय का पत्र एवं  
आयुक्त महोदय का संदेश

  
(ए.तगावेलू)

उप आयुक्त (प्रभारी)

नवोदय विद्यालय समिति  
मानव संसाधन विकास मंत्रालय  
स्कूल शिक्षा और साक्षरता विभाग  
भारत सरकार  
बी-15, इंस्टीटयूशनल एरिया, सेक्टर-62, नोएडा, गौतम बुद्ध नगर, उत्तर प्रदेश - 201309  
टेल. 0120-2405969, 70, 71, 72, 73 फैक्स : 0120-2405182



**Navodaya Vidyalaya Samiti**  
Ministry of Human Resource Development  
Deptt. of School Education & Literacy  
Govt. of India  
B-15, Institutional Area, Sector-62, NOIDA, Gautam Budh Nagar, Uttar Pradesh-201309  
Tel. 0120-2405969, 70, 71, 72, 73 Fax : 0120-2405182  
वेबसाइट / Website : www.navodaya.nic.in, navodaya.gov.in

सं.सं. 1-14 / 2013-नविस (हि.प्र.)

दिनांक 26.08.2016

सेवा में,

उपायुक्त  
नवोदय विद्यालय समिति,  
सभी क्षेत्रीय कार्यालय

प्राचार्य  
सभी जवाहर नवोदय विद्यालय

**विषय : दिनांक 01 से 15 सितम्बर, 2016 तक हिंदी पखवाड़ा मनाने एवं हिंदी दिवस (14 सितम्बर) को कक्षा-12 में हिन्दी केन्द्रिक तथा हिन्दी ऐच्छिक विषय में सर्वोच्च अंक प्राप्त विद्यार्थियों को रु. 2500/- नगद राशि से पुरस्कृत करने संबंधी**

महोदय / महोदया,

प्रति वर्ष की भांति इस वर्ष भी हिन्दी दिवस (14 सितम्बर) के अवसर पर नवोदय विद्यालय समिति में दिनांक 01 सितम्बर से 15 सितम्बर 2016 तक हिन्दी पखवाड़ा मनाया जायेगा। इस सुअवसर पर नवोदय विद्यालयों के सभी कार्मिकों के लिए माननीय आयुक्त महोदय, नवोदय विद्यालय समिति का संदेश संलग्न है।

इस संदेश की भावना एवं अवसर की गरिमा के अनुरूप सभी संभागीय कार्यालयों में विभिन्न प्रतियोगिताओं व कार्यक्रमों का आयोजन किया जाना चाहिए, जिससे अधिकारियों एवं कर्मचारियों में राजभाषा हिन्दी के अधिकाधिक प्रयोग के प्रति अन्तर्भावना जागृत हो सके। इन प्रतियोगिताओं व कार्यक्रमों का निर्धारण संभागीय कार्यालय के उपायुक्त की अध्यक्षता में एक समन्वय समिति का गठन करके किया जाना चाहिए।

इसी प्रकार कृपया अपने अधीनस्थ सभी जवाहर नवोदय विद्यालयों को भी दिनांक 01 सितम्बर से 15 सितम्बर 2016 (15 दिन) तक हिन्दी पखवाड़े के आयोजन के लिए निर्देश दें, इन तिथियों में सुविधानुसार परिवर्तन किया जा सकता है, किंतु मुख्य समारोह 14 सितम्बर को ही आयोजित किया जाए। सभी जवाहर नवोदय विद्यालयों में इन प्रतियोगिताओं व कार्यक्रमों का निर्धारण प्राचार्यों की अध्यक्षता में हिन्दी, अंग्रेजी एवं तृतीय भाषा के शिक्षकों को शामिल करते हुए एक समन्वय समिति का गठन करके किया जाना चाहिए। साथ ही नवोदय विद्यालय समिति की योजना के उद्देश्यों को ध्यान में रखते हुए विद्यालय अपने पड़ोसी विद्यालयों को भी इन प्रतियोगिताओं एवं कार्यक्रमों में शामिल कर सकते हैं। इन प्रतियोगिताओं व कार्यक्रमों में प्रथम, द्वितीय एवं तृतीय स्थान प्राप्त करने वाले प्रतियोगियों को पुरस्कार तथा प्रमाण पत्र देना उपयुक्त होगा।

पखवाड़े के दौरान निकटस्थ क्षेत्रों से हिन्दी भाषा व साहित्य के विद्वानों / साहित्यकारों को आमंत्रित कर हिन्दी भाषा एवं साहित्य के महत्व पर व्याख्यान कराये जाएं। इस अवसर पर पुस्तकालय में उपलब्ध हिन्दी भाषा की पुस्तकों की प्रदर्शनी भी लगाई जा सकती है।

आगे, यह भी सूचित किया जाता है कि कक्षा-12 में हिन्दी केन्द्रिक तथा हिन्दी ऐच्छिक विषय में सर्वोच्च अंक प्राप्त विद्यार्थियों को रु. 2500/- नगद राशि से पुरस्कृत करने हेतु सक्षम अधिकारी द्वारा अनुमोदन प्रदान किया गया है। हिन्दी पढ़ने वाले विद्यार्थियों के प्रोत्साहन हेतु यह पुरस्कार प्रतिवर्ष हिन्दी दिवस (14 सितम्बर) के अवसर पर संबंधित जवाहर नवोदय विद्यालय के प्राचार्य द्वारा प्रदान किया जाए।

भवदीय,

(डॉ. राजीव कुमार सिंह)  
सहायक आयुक्त (स्थापना-1)

सा.पु.  
284  
09-9-16

शिवजीत कुमार सिंह, भा.व.से.  
आयुक्त  
Bishwajit Kumar Singh, IFS  
Commissioner



नवोदय विद्यालय समिति  
Navodaya Vidyalaya Samiti  
मानव संसाधन विकास मंत्रालय  
Ministry of Human Resource Development  
(स्कूल शिक्षा और साक्षरता विभाग)  
(Deptt. of School Education & Literacy)  
भारत सरकार/Government of India

प्रिय नवोदयन,

हिंदी दिवस के अवसर पर आप सभी को मेरी हार्दिक शुभकामनाएं।

भारत एक बहुभाषी देश है। यहां अनेक भाषाएं बोली और समझी जाती हैं, परन्तु केवल हिंदी ही एक ऐसी भाषा है जिसे भारतवर्ष के अधिकांश व्यक्ति बोल या समझ सकते हैं। हिंदी जनमानस की भाषा होने के साथ-साथ एक सहज, सरस, सरल, सुबोध और पूर्णतः वैज्ञानिक भाषा है। हिंदी की इन्हीं विशेषताओं को ध्यान में रखते हुए भारतीय संविधान सभा द्वारा 14 सितम्बर, 1949 को 'हिंदी' को भारत संघ की राजभाषा के रूप में अंगीकार किया गया और भारतीय संविधान के अनुच्छेद 343 में इसे स्थान दिया गया। इसी उपलक्ष्य में प्रत्येक वर्ष 14 सितम्बर का दिन 'हिंदी दिवस' के रूप में मनाया जाता है।

हिंदी ही एकमात्र ऐसी भाषा है जिसने संपूर्ण राष्ट्र को एकता के सूत्र में पिरोकर अनेकता में एकता की भावना को आम जनता में निरंतर जागृत बनाए रखा है। हिंदी, सरकार और जनता के बीच की एक महत्वपूर्ण कड़ी है। अतः हिंदी को भारत संघ की राजभाषा बनाने के साथ-साथ संविधान के अनुच्छेद 351 में केन्द्र सरकार को हिंदी के प्रचार-प्रसार और अभिवृद्धि का दायित्व भी सौंपा गया है। इस प्रकार संघ के प्रत्येक कर्मचारी का यह दायित्व बन जाता है कि वह अपना अधिक से अधिक कार्यालयीन कार्य केवल हिंदी में ही करें और हिंदी का प्रचार-प्रसार करने और इसे समृद्ध बनाने में अधिक से अधिक योगदान दें।

यह हर्ष का विषय है कि नवोदय विद्यालय समिति के सभी कार्यालयों और जवाहर नवोदय विद्यालयों में पिछले कुछ वर्षों के दौरान हिंदी में किए जाने वाले कार्यों की प्रतिशतता में उल्लेखनीय वृद्धि हुई है। संसदीय राजभाषा समिति ने भी हमारे कार्यालयों के राजभाषा निरीक्षण के दौरान इसकी सराहना की है। तथापि कुछ कार्यालय/विद्यालय अभी भी निर्धारित लक्ष्य को प्राप्त नहीं कर पाए हैं। अतः सभी कार्यालय प्रमुखों द्वारा निर्धारित लक्ष्य के अनुसार हिंदी में कामकाज को सुनिश्चित करने की आवश्यकता है। इस अवसर पर मैं, नवोदय विद्यालय समिति के सभी कार्यालय प्रमुखों से अपील करता हूँ कि वे राजभाषा नीति से संबंधित सभी प्रावधानों का अक्षरशः अनुपालन सुनिश्चित करें और हिंदी के प्रचार-प्रसार में अपना पूर्ण योगदान दें।

आइए, हिंदी दिवस के इस शुभ अवसर पर हम सभी अपना अधिकाधिक कार्य हिंदी में करने के अपने संवैधानिक और नैतिक दायित्व का निर्वहन करने का संकल्प लें। मैं, पुनः हिंदी दिवस के अवसर पर आपको इस दिशा में सफलता के लिए अपनी हार्दिक शुभकामनाएं देता हूँ।

नोएडा  
26 अगस्त, 2016

शिवजीत कुमार सिंह  
(शिवजीत कुमार सिंह)